
Kalyanikamalavratanirupanam

కల్యాణీకమలావ్రతనిరూపణమ్

Document Information



Text title : Kalyanikamalavratanirupanam

File name : kalyANIkamalAvratanirUpaNam.itx

Category : devii, devI, lakShmInArAyaNIyasaMhita

Location : doc_devii

Proofread by : PSA Easwaran

Description/comments : lakShmInArAyaNIyasaMhita | khaNDa 3 | adhyAya 138/76-104||

Latest update : April 12, 2026

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



కల్యాణీకమలావ్రతనిరూపణమ్



అథాఽన్యతే శుభం లక్ష్మి కల్యాణీకమలావ్రతమ్ ।
అశేషయజ్ఞఫలదమశేషాఘవినాశనమ్ ॥ ౭౬ ॥
అశేషదుష్టశమనమశేషసురపూజితమ్ ।
పవిత్రాణాం పవిత్రం చ మఙ్గలానాం సుమఙ్గలమ్ ॥ ౭౭ ॥
దైవతం దైవతానాం చ పురాణానాం పురాతనమ్ ।
మాఘశుక్లైకాదశికావ్రతం కల్యాణదం శుభమ్ ॥ ౭౮ ॥
ఘృతేనాఽభ్యంజనం కృత్వా దశమ్యాం చ తిలైర్జలైః ।
స్నాత్వా ప్రాతర్ధరికృష్ణం పూజయేత్ సర్వవస్తుభిః ॥ ౭౯ ॥
నమోఽనాదికృష్ణనారాయణాయ పాదయోర్నమః ।
సర్వాత్మనే నమః కే చ వైకుణ్ఠాయ నమో ముఖే ॥ ౮౦ ॥
శ్రీవత్సధారిణే వక్షఃస్థలే నమో ముహుర్ముహుః ।
శఙ్ఖచక్రగదాపద్మవరదానప్రధారిణే ॥ ౮౧ ॥
నమో బాహుఘ సర్వేషాదరే దామోదరాయ చ ।
మేధ్రే నమః సుఖదాయ ఊర్వోః సౌభాగ్యదాయ చ ॥ ౮౨ ॥
జాన్వోర్నమో భూతధ్రాయ జఙ్ఘయోర్మోక్షదాయ చ ।
పాదయోః పాపనాశాయ శ్రీకృష్ణాయ నమో నమః ॥ ౮౩ ॥
నమః కల్యాణకారిణ్యై కమలాయై నమో నమః ।
నమః శ్రీలలితాలక్ష్మ్యై జయాలక్ష్మ్యై నమో నమః ॥ ౮౪ ॥
నమః శ్రీమాణికీలక్ష్మ్యై నారాయణీశ్రియై నమః ।
నమః శ్రీసుఖదాలక్ష్మ్యై శివరాజ్ఞీశ్రియై నమః ॥ ౮౫ ॥
నమః శ్రీపార్వతీలక్ష్మ్యై కాంతాప్రమాశ్రియై నమః ।
నమః శ్రీకమ్భరాలక్ష్మ్యై మహాలక్ష్మీశ్రియై నమః ॥ ౮౬ ॥

నమః శ్రీసన్నప్టిలక్ష్మ్యై కార్ణిశ్రియై నమో నమః ।
 నమః శ్రీరాధికాలక్ష్మ్యై రమాలక్ష్మ్యై నమో నమః ॥ ౮౭ ॥
 ఏవం నత్వా చ గోవిందం శ్రియం నత్వా పునః పునః ।
 సర్వోపచారకైశ్చోభౌ కల్యాణదౌ ప్రపూజయేత్ ॥ ౮౮ ॥
 గన్ధార్వాల్యైర్ధూపదీపైర్భక్త్యైర్నానావిధైరపి ।
 జలైస్తామూర్ఖైశ్చార్చితైః పుష్పార్పణైస్తథా ॥ ౮౯ ॥
 ప్రీయతాం మమ గోపాలః శ్రీపతిః పురుషోత్తమః ।
 ప్రీయతాం మమ కల్యాణీమహాలక్ష్మీనరాయణీ ॥ ౯౦ ॥
 ఏవముచ్చార్య శయనే స్థాపయేత్ పరమేశ్వరీమ్ ।
 మధ్యాహ్నే పూజయేచ్చాపి భోజయేచ్చ నిశాముఖే ॥ ౯౧ ॥
 సోత్సవం పూజయేచ్చాపి భోజయేత్ పాయసాదికమ్ ।
 సుప్త్యా వైకాదశిప్రాతరుత్థాయ స్నానమాచరేత్ ॥ ౯౨ ॥
 పూజయేద్విధినా లక్ష్మీం కల్యాణీం మణ్డపే శుభే ।
 సర్వతోభద్రకే రమ్యే మణ్డలే విష్ణునా సహ ॥ ౯౩ ॥
 పూజయిత్వా చ గోదానే శయ్యాదానం ఘటార్పణమ్ ।
 లక్ష్మ్యర్పణం రత్నభూషామ్బరపాత్రధనార్పణమ్ ॥ ౯౪ ॥
 ధాన్యభోజనభోగ్యాద్యర్పణం కుర్యాదవృతీ ప్రగే ।
 భోజయేచ్ఛ్రీమహాలక్ష్మీం దుర్గం ఫలాదికం శుభమ్ ॥ ౯౫ ॥
 మధ్యాహ్నే పూజయేచ్చాపి భోజయేత్ పాయసాదికమ్ ।
 సాయం సమూజయేచ్చాపి రాత్రౌ జాగరణం చరేత్ ॥ ౯౬ ॥
 ద్వాదశ్యాం ప్రాతరేవాఽపి ప్రపూజ్య విధినా దిశేత్ ।
 గురవే సాధవే సాధ్వ్యై దానాని చ ద్విజాతయే ॥ ౯౭ ॥
 భోజయేత్సుమృష్టమిష్టాన్నాని విప్రాన్ సతస్తథా ।
 బాలకాన్ బాలికా నారీః సాధూన్ సమ్భోజయేత్తథా ॥ ౯౮ ॥
 దద్యాద్దానాని బహూని పరిహారం తతశ్చరేత్ ।
 లక్ష్మీనారాయణసంహితాయాః కథామిమాం వదేత్ ॥ ౯౯ ॥
 పఠనాచ్చృవణాదస్య స్మరణాచ్చానుమోదనాత్ ।

భుక్తిర్ముక్తిర్భవేచ్ఛాపి కల్యాణాని బహూని చ ॥ ౧౦౦॥

పురాజన్మని చాభీరీకన్యా కల్యాణీనీవ్రతమ్ ।

కృత్వా నారాయణపుత్రీ ఊర్వశీ సమజాయత ॥ ౧౦౧॥

పురా వైశ్యకుటుమ్బాత్థా పులోమకన్యకా త్విదమ్ ।

వ్రతం కృత్వా మహేన్ద్రాణీ వ్యజాయత దివేశ్వరీ ॥ ౧౦౨॥

పురా కృత్వా వ్రతం చైతత్ సురపుత్రో ద్విజస్తతః ।

సూర్యో బభూవ స్వర్గేశః సహస్రరశ్మివాన్ ప్రభుః ॥ ౧౦౩॥

తస్మాత్ కల్యాణీకాలక్ష్మీవ్రతం స్వేష్టోత్తమప్రదమ్ ।


మాఘే దినత్రయం కార్యం సర్వకల్యాణసంప్రదమ్ ॥ ౧౦౪॥

ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య తృతీయఖణ్డే
౧౩౮-అధ్యాయాంతర్గతం కల్యాణీకమలావ్రతనిరూపణం సమూర్ణమ్ ।


లక్ష్మీనారాయణీయసంహితా । ఖణ్డ ౩1 అధ్యాయ ౧౩౮/౭౬-౧౦౪॥

lakShmInArAyaNIyasaMhitA . khaNDa 3. adhyAya 138/76-104..

Proofread by PSA Easwaran

——
Kalyanikamalavratanirupanam

pdf was typeset on April 12, 2026

——
Please send corrections to sanskrit@cheerful.com

